

حج کی حکمت اور تقاضے

خرم مراد

حج کی عبادت اس پوری زندگی کے لیے جس کو اللہ تعالیٰ نے اپنی بندگی میں دینے کا اپنی حقوق سے مطالبہ کیا ہے، ایک بڑی اہم عبادت ہے۔ اس کو اسلام کے ارکان میں شمار کیا جاتا ہے اور ارکان کے مقنی ہیں وہ ستون جن کے اوپر پوری عمارت قائم ہو۔ گویا ان ستونوں کے بغیر عمارت قائم نہیں رہ سکتی۔ ستون کے حوالے سے ایک دوسرا پہلو بھی ہے جو عام طور پر نظرؤں سے اچھل رہتا ہے۔ وہ یہ کہ ستون کا نام عمارت نہیں ہے بلکہ ستون دراصل عمارت کی بنیاد اور سہارا ہوتا ہے۔ عمارت ستونوں کے علاوہ ہوتی ہے۔ بہت سے لوگ یہ سمجھتے ہیں کہ نماز، روزہ، حج اور زکوٰۃ ہی کل دین ہے۔ درحقیقت یہ دین کے ارکان اور ستون ہیں، دین کی اصل عمارت اپنی جگہ پر الگ ہے۔ پوری زندگی اللہ کی بندگی اور اس کی اطاعت میں گزرے، یہ دین ہے۔ اس کو سہارا دینے کا کام یہ ستون کرتے ہیں۔ یہ اپنی جگہ خود دین نہیں ہیں۔

عبادت کا مقصد

ہر عبادت اپنی جگہ پر کوئی مقصد رکھتی ہے۔ چنانچہ نماز کا مقصد یہ ہے کہ اللہ کی یاد زندگی میں جاری و ساری ہو۔ ہر وقت بندہ اللہ کو یاد رکھے۔ اسی لیے پانچ وقت نماز کے ذریعے اس بات کی مشق کروائی جاتی ہے کہ کاروبار زندگی چھوڑ کر اللہ کے حضور حاضر ہو کے اس کو یاد کرو، زبان سے بھی یاد کرو، دل سے بھی اور ہاتھ پاؤں سے بھی یاد کرو، نیز پیشانی اس کے سامنے نیک کر، ہاتھ پاؤں باندھ کر، اس کے سامنے کھڑے ہو کر مکمل اطاعت اور بندگی کا نمونہ پیش کرو۔ گویا پوری زندگی اللہ کی یاد میں صرف ہو۔ قرآن مجید میں اہلی ایمان کے بارے میں فرمایا گیا ہے:

يَذْكُرُونَ اللَّهَ قَيْلًا وَ قُعُودًا وَ عَلَى جُنُوبِهِمْ (آل عمرن ۱۹۱:۳) جو اُٹھتے، بیٹھتے اور لیٹتے، ہر حال میں اللہ کو یاد کرتے ہیں۔

ہمارا نماز میں بیٹھ کے، لیٹ کے، جھک کے ہر طریقے سے اللہ کو یاد کرنا وہی زندگی بنانے کے لیے ہے جس میں دل، دماغ، عمل ہر جگہ اللہ کی یاد ہمیشہ تازہ رہے۔

اس کے ساتھ ساتھ زکوٰۃ کا حکم ہے اور زکوٰۃ کے معنی ہیں کہ اللہ تعالیٰ نے جو کچھ بھی دیا ہے وہ اس کی مرضی کے مطابق اس کے بندوں کے اوپر خرچ ہونا چاہیے۔ گویا نماز اللہ کی یاد سے متعلق ہے اور زکوٰۃ اس احساس کا نام ہے کہ اللہ تعالیٰ نے جو مال دیا ہے، اس میں بندوں کے حقوق ادا کرو اور اللہ کو مال سے زیادہ محبوب رکھو۔ اہل ایمان کے بارے میں فرمایا گیا ہے:

أَتَى الْمَالَ عَلَى حُبِّهِ (البقرہ ۲:۷۷) ”جو اپنا مال اللہ کی راہ میں خرچ کرتے ہیں۔“

یوں گویا پوری زندگی، جان و مال ہی اسی لیے ہے کہ آدمی کو جو کچھ اللہ نے دیا ہے، جسمانی صلاحیتیں، قوت گفتار، تصنیف و تالیف کی صلاحیت، مال، وقت، محض اپنے لیے نہ ہو بلکہ دوسرے انسانوں کی فلاح و بہبود اور خدمت کے لیے بھی ہو۔

تیسرا ستون روزہ ہے جو اپنے نفس کے اوپر ضبط کی تربیت دیتا ہے اور چوتھا ستون حج ہے۔ یہ دراصل اللہ کی راہ میں لکھنا اور اللہ کی راہ میں اپنی محبوب ترین چیزیں قربان کرنا ہے، اور اللہ کے دین کو دنیا کے اندر قائم و دائم اور غالب کرنے کے لیے کسی بھی قسم کی قربانی سے دریغ نہ کرنے کے عزم اور جذبے سے سرشار ہونا ہے۔ یہ جہاد فی سبیل اللہ کی تیاری کے لیے ہے۔

حج ایسی عبادت نہیں ہے کہ ہر ایک پر فرض ہو۔ اس کے لیے مال بھی چاہیے، محنت بھی چاہیے اور سفر کی سہولت بھی۔ اس کے بغیر کوئی آدمی اس کو ادا نہیں کر سکتا۔ نماز دن میں پانچ دفعہ فرض ہے۔ زکوٰۃ سال میں ایک دفعہ فرض ہے۔ روزے سال میں ایک دفعہ ۳۰ دن کے لیے فرض ہوتے ہیں، جب کہ حج پوری زندگی میں صرف ایک دفعہ فرض ہے۔ اس کے بعد جو بھی حج ہے، وہ نفلی عبادت ہے۔

جب حج فرض ہوا اور حضور نے مسجد نبوی میں اعلان فرمایا کہ تم پر ہر سال حج فرض کر دیا گیا ہے، تو ایک قبائلی سردار حضرت فرع بن حابسؓ کھڑے ہو گئے اور پوچھا کہ کیا یہ ہر سال فرض

کیا گیا ہے؟ اس پر آپ خاموش رہے۔ انھوں نے دوسرا بار پھر یہی سوال کیا۔ کیا ہر سال فرض کیا گیا ہے؟ آپ نے فرمایا کہ اگر میں ہاں کہہ دیتا تو پھر حج ہر سال فرض ہو جاتا اور پھر تم اس کو ادا نہیں کر سکتے تھے۔ پھر آپ نے فرمایا کہ جو میں کہا کروں اس کو اسی پر چھوڑ دیا کرو۔ تم سے پہلے لوگوں نے ایسے ہی سوال کر کے دین کو بڑا مشکل بنادیا تھا۔ پھر وہ اس پر چل نہیں سکے اور آپ سن میں اختلاف کیا۔ جو میں حکم دوں اس کو سنو اور جتنا عمل کر سکتے ہو، اس پر عمل کرو۔ گویا نبی کریم نے اس بات کو ناپسند فرمایا کہ بہت سارے سوال کر کے کام کو اپنے لیے مشکل بنایا جائے۔ الہذا حج پوری زندگی میں ایک ہی بار فرض ہے۔

حج ﷺ والہان حشق

حج دراصل محبت اور عشق کی عبادت ہے اور یہ ایمان کا بنیادی تقاضا ہے کہ ایمان لانے والوں کو اللہ تعالیٰ سے ہر چیز سے بڑھ کر محبت ہو۔

وَالَّذِينَ آمَنُوا أَشَدُ حُبًّا لِّلَّهِ (البقرہ ۱۶۵:۲) ایمان رکھنے والے لوگ سب سے بڑھ کر اللہ کو محبوب رکھتے ہیں۔

اللہ سے محبت کوئی ایسا مقام نہیں ہے جو صرف صوفیاے کرام اور اولیاء اللہ کا مقام ہو، اور بڑے مقرب آدمی ہی کو اللہ سے محبت ہو سکتی ہو، بلکہ یہ تو ہر آدمی کو ہو سکتی ہے۔ ہر آدمی محبت سے واقف ہے اور ہر آدمی محبت کا مزہ چکھے ہوئے ہوتا ہے۔ جب کسی سے محبت ہو جاتی ہے تو آدمی اس کے لیے دیوانہ وار کام کرتا ہے اور اس کے لیے اپنی پسندیدہ چیزیں تک قربان کرتا ہے۔ ایمان کا تقاضا بھی یہی ہے کہ آدمی کو اللہ سے سب سے بڑھ کر محبت ہو۔ اسی بات کی ہدایت قرآن مجید میں کی گئی ہے کہ جو ایمان لائے ہیں وہ سب سے بڑھ کر اللہ سے محبت کرتے ہیں۔ پھر اللہ سے محبت کو مزید کھوں کے بیان فرمایا گیا ہے کہ اگر تمہارے باپ، تمہارے بیٹے، تمہاری بیویاں، تمہارے رشتہ دار اور تمہارے مال جو تم نے سینت میں کے جمع کر رکھے ہیں، اور تمہارے وہ کار و بار اور ملازمتیں جن سے تم کماتے ہو، اور تمہارے وہ مکانات جو تم کو بڑے پسند ہیں، کوئی چیز بھی اگر اللہ اور اس کے رسول [اب اللہ کے ساتھ اس کے رسول کا بھی تذکرہ ساتھ ساتھ کیا گیا ہے] اور اللہ کی راہ میں جہاد سے زیادہ محبوب ہے تو پھر انتظار کرو یہاں تک کہ اللہ کا حکم آجائے۔

اللہ کی محبت اس طرح کی محبت نہیں ہے جس طرح کی محبت آدمی دُنیا میں کرتا ہے، بلکہ اس میں تو اللہ کے رسول کی محبت بھی شامل ہے اور اللہ کا رسول دراصل اللہ کا نمایدہ اور دوسروں کے لیے اس کی ذات میں بہترین نمونہ ہے۔ اس کی زندگی وہ زندگی ہے جو اللہ کو پسند اور محبوب ہے۔ اس کی اطاعت، اللہ کی اطاعت ہے۔ اس کا کہا مانا دراصل اپنے محبوب کا کہا مانا ہے۔ اس کے پیچے چلنا، اپنے محبوب کے پیچے چلنا ہے۔ اللہ تعالیٰ نے نبی کریمؐ گو خود حکم دیا:

قُلْ إِنَّكُنُتُمْ تُحْكُمُونَ اللَّهُ فَإِنَّعَوْنَى يُحِبِّكُمُ اللَّهُ وَيَعْفُرُ لَكُمْ دُنْوَبَكُمْ ط (ال عمرن ۳۱:۳)

اے نبیؐ، لوگوں سے کہہ دو کہ اگر تم حقیقت میں اللہ سے محبت رکھتے ہو، تو میری پیروی اختیار کرو، اللہ تم سے محبت کرے گا اور تمہاری خطاؤں سے درگزرا فرمائے گا۔

لبذا حج اللہ سے محبت کی عبادت ہے، اور جہاد فی سبیل اللہ کے لیے تیار کرنے کے لیے ہے۔ حج حضرت ابراہیمؐ کی اللہ تعالیٰ سے محبت کی علامت ہے۔ عید الاضحیٰ کے موقع پر قربانی بھی اسی محبت کوتازہ کرنے کے لیے ہے۔ حضرت ابراہیمؐ نے اللہ کی محبت میں جس طرح اپنے باپ کو چھوڑا، اپنا گھر بارچھوڑا، رشتہ داروں کو چھوڑا، ایک بیباں جنگل میں اپنے بیوی پیچے کو لا بسایا، وہاں پر پتھروں سے اللہ کا گھر بنایا، یہ سب محبت کی علامت ہے۔ وہ جس طرح آتے تھے، اس گھر کے گرد چکر کا ملتے تھے، اس کو چوتے تھے، اس کو پیار کرتے تھے، یہ بھی محبت کی علامت ہے۔

تمکیلِ دین کامر حلہ

حج، دین کی تکمیل کا نام ہے۔ قرآن مجید کے نزول کا آغاز رمضان المبارک میں ہوا۔ قرآنی تعلیمات پر عمل پیرا ہونے کے لیے اپنے نفس پر ضبط اور اس کے احکام کی اطاعت و پیروی ضروری ہے۔ اس قرآن کو لے کر کھڑے ہونا، اس کو دُنیا تک پہنچانا، اس کو غالب کرنا، دین کی تکمیل کے لیے ضروری ہے۔ دین کی تکمیل بھی حج کے موقع ہی پر ہوئی۔ حضور حج وداع کے موقع پر عرفات کے میدان میں کھڑے تھے، اس وقت اللہ تعالیٰ نے یہ آیت نازل فرمائی:

أَلْيَقْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ بِغْمَتَى وَرِضْيَتَ لَكُمُ الْإِسْلَامَ دِينًا ط
(المائدہ ۵:۳) آج میں نے تمہارے دین کو تمہارے لیے مکمل کر دیا ہے، اور اپنی

نعمت تم پر تمام کر دی ہے اور تمھارے لیے اسلام کو تمھارے دین کی حیثیت سے قبول کر لیا ہے۔

اس آیت کا حج کے موقع پر نازل ہونا اس بات کو ظاہر کرتا ہے کہ دین کی تکمیل کا رشتہ حج کے ساتھ وابستہ ہے۔ حضور نے پوری زندگی میں صرف ایک بار حج کیا اور اس کے تین مہینے بعد آپ کا وصال ہو گیا اور آپ اس دنیا سے رخصت ہو گئے۔ آپ نے اپنے وصال سے پہلے حج کا فریضہ انعام دیا، اس کے سارے مناسک اور آداب اور مسائل لوگوں کو سکھائے اور یہ آپ ہی واضح کر سکتے تھے۔ اسی طرح جنتہ الوداع کے موقع پر دین کی تکمیل بھی ہو گئی۔

دین کی تکمیل اس وقت ہوتی ہے جب دین پوری زندگی میں غالب آجائے اور پوری زندگی دین کے مطابق ہو۔ یہ مرحلہ اس وقت آیا جب لوگ دین میں فوج درفوج داخل ہوئے اور اللہ تعالیٰ نے اپنی نصرت اور فتح عنایت فرمائی اور مکہ فتح ہو گیا اور بہ تدریج پورے عرب میں دین غالب آگیا۔ جب آپ مغلوب تھے، اس وقت آپ عمرے کے لیے تشریف لے گئے تھے۔ حج کے لیے آپ تب لکھے جب پورا مکہ، مدینہ اور سارا عرب آپ کے زیر گئیں آگیا۔ اسلام کی حکومت قائم ہو گئی، دین غالب آگیا، لوگ گروہ در گروہ دین میں داخل ہونے لگے۔ سورہ نصر میں اسی مرحلے کی طرف اشارہ کیا گیا ہے کہ جب لوگ گروہ در گروہ دین میں داخل ہونے لگے تھے۔

حج چھاہرے

حج اس بات کی علامت ہے کہ محض ضبط نفس، نیکیاں کر لینا، نماز پڑھنا، زکوٰۃ دینا، اس سے دین کامل نہیں ہوتا، بلکہ دین اس وقت کامل ہوتا ہے جب آدمی اللہ کی راہ میں ان چیزوں کو چھوڑنے کے لیے تیار ہو جو اسے محبوب ہیں اور اس کے بغیر اللہ کی راہ میں جہاد نہیں ہو سکتا۔ قرآن مجید میں جہاں بھی جہاد فی سبیل اللہ کا لفظ آیا ہے، بعضوں نے اس کے معنی صرف اللہ کے لیے میدان جنگ میں جہاد کے لیے ہیں اور بعض نے اس میں حج کو بھی شامل کیا ہے۔ حج بھی جہاد سے ملتی جلتی عبادت ہے۔ حضور نے فرمایا کہ میرے دین میں کوئی رہبانیت نہیں ہے۔ اگر رہبانیت دُنیا کا ترک ہے تو وہ حج میں اور جہاد فی سبیل اللہ میں ہے۔ آپ نے ان دونوں کا ایک ساتھ ذکر فرمایا۔ گویا دُنیا کو چھوڑنا یا ترک دُنیا اگر ہے تو یہ حج اور جہاد فی سبیل اللہ کے اندر ہے۔ لیکن دُنیا کے

دوسرے تمام کام اسی طرح ہوں گے جس طرح دوسرے لوگ کرتے ہیں لیکن اللہ کی مرضی کے لیے ہوں گے، اللہ کے حکم کے تحت ہوں گے۔ لہذا اسلام میں اگر کوئی رہبانت ہے تو وہ حج اور جہاد فی سبیل اللہ کے علاوہ کچھ نہیں۔

گوشوں اور خانقاہوں میں بیٹھنے اور راتوں کو بیٹھ کر لمبے ذکر کرنے کی تعلیم آپ نے نہیں دی۔ آپ نے اس کو پسند نہیں فرمایا کہ کسی چیز کو لاکھوں بار پڑھا جائے۔ ہم سب یہ سمجھتے ہیں کہ یہ بڑے ثواب کا کام ہے، حضور نے بڑا پسند کیا ہو گا کہ کسی کلے کا لاکھ لاکھ ڈھیر ڈھیر لاکھ دفعہ ورد کیا جائے۔ ایسی کوئی حدیث نہیں ملتی کہ حضور نے اس کثرت سے پڑھنے کی کوئی تعلیم دی ہو۔ آپ نے زیادہ سے زیادہ سودفعہ، دس دفعہ، سات دفعہ، یا تین دفعہ پڑھنے کی تعلیم دی ہے۔

ایک بار حضور کسی کام سے باہر نکلے۔ اس وقت حضرت جویر یہ داؤں پر تسبیح پڑھ رہی تھیں۔ جب آپ وہاں آئے تو وہ اسی میں مشغول تھیں۔ آپ نے پوچھا کہ اتنی دیر میں کیا پڑھا؟ انھوں نے بتایا کہ میں تو توب سے تسبیح پڑھ رہی ہوں اور آپ کا رو بار میں مشغول تھے۔ آپ نے فرمایا: میں نے اس عرصے میں صرف چار کلمات کہے ہیں اور یہ تمہاری ساری تسبیحات پر بھاری ہیں۔

اسلام نے رہبانت کی تعلیم نہیں دی۔ اسلام چاہتا ہے کہ آدمی دُنیا میں مشغول رہے مگر ہر وقت اللہ کی رضا کو اپنے سامنے رکھے۔ چنانچہ بہت سے علمانے کہا ہے کہ اگر آدمی ہزاروں اشرفیوں میں کھیلتا ہے، جائز کہتا ہے اور جائز خرچ کرتا ہے مگر دل اشرفیوں میں نہیں الکتا تو وہ چاہوں ہے اور اس کے مقابلے میں ایک آدمی جھونپڑی میں بیٹھا ہے، اس کے پاس چند پیسے ہیں، اس کا دل ان پیسوں میں الکا ہوا ہے، اللہ کے پاس نہیں ہے تو وہ بڑا دُنیا دار ہے۔ یہ حکم ہے دُنیا کے بارے میں۔ یہ ہے رہبانت دین کو مکمل کرنے کے لیے، دین کو غالب کرنے کے لیے۔ اس کے لیے ہی حج کی عبادت فرض کی گئی ہے اور جہاد فی سبیل اللہ کا فریضہ عائد کیا گیا ہے۔

اللہ کی یاد، اللہ کی راہ میں خرچ کرنا، اپنے نفس کے اوپر ضبط کرنا اور اللہ کے دین کو غالب کرنے کے لیے، اس کا کلمہ بلند کرنے کے لیے، اس مشن کو پورا کرنے کے لیے جو اللہ نے اپنے رسولوں کے سپرد کیا، اس کے لیے گھر بار چھوڑنا، گھر سے نکلنا اور اپنے معمولاً زندگی چھوڑ دینا اور

کہیں اور سفر کر کے جانا۔ حج کے ذریعے ان سب پہلوؤں سے تربیت کی جاتی ہے۔

حج کا اہم ترین فرض

حج کی عبادت میں، کوئی چیز پڑھنا ضروری نہیں ہے جس طرح نماز اور دیگر عبادات میں ہے۔ حج کے فرائض صرف تین ہیں۔ ان میں کوئی بھی چیز پڑھنا ضروری نہیں ہے۔ سب سے بڑا فرض یہ ہے کہ آدمی عرفات میں حاضر ہو جائے، لعن گھر سے نکلے، سفر کرے، میقات پر احرام باندھے اور عرفات کے میدان میں پہنچ جائے۔ اور جو شخص عرفات کے میدان میں سورج نکلنے سے لے کر بعض کے نزدیک سورج غروب ہونے تک اور بعض کے نزدیک اگلے دن فجر تک پہنچ گیا، اس کا حج ہو گیا اور جو نہیں پہنچا، اس کو اگلے سال حج کے لیے دوبارہ آنا پڑے گا۔ ہر چیز کی قضا ہو سکتی ہے، ہر چیز کا مادا ہے، ہر چیز کا علاج ہے، آدمی سے طواف چھوٹ گیا بعد میں کر لے، قربانی بعد میں دے دے لیکن عرفات کے میدان میں حاضری کی کوئی قضا نہیں ہے۔ اگلے سال لا زما پھر آنا پڑے گا۔ کسی قربانی سے اس کی ملائی نہیں ہو سکتی۔ گویا یہ اللہ تعالیٰ کو محظوظ ہے کہ لوگ گھروں سے نکلیں، سفر کریں، یہوی پکوں کو چھوڑیں، کاروبار چھوڑیں، ملازمت چھوڑیں، اور اس کے دربار میں کھڑے ہو کے واپس چلے جائیں۔ صرف حاضری دیں اور کچھ نہ کریں۔ اگر آدمی میدان عرفات میں سے ایک منٹ بھی گزارے تو اس کا حج ہو جاتا ہے اور اگر کسی وجہ سے نہیں پہنچ پاتا تو اس کا حج نہیں ہوتا ہے۔

یہ حج کا پہلا اہم ترین فرض ہے۔ پھر اس کے ساتھ بہت ساری چیزیں اور مناسک ہیں لیکن حج کا رکنِ اعظم یہی ہے کہ آدمی گھر بار چھوڑ کر نکلے، مال بھی خرچ کرے، مشقت بھی اٹھائے، سفر بھی کرے اور میدان عرفات میں حاضری دے کر واپس چلا جائے۔ دیگر فرائض بھی ہیں، قربانی ہے، طواف ہے لیکن پورے حج کا انحصار اسی پر ہے۔ گویا مسلمانوں کا ایک میدان میں حج ہونا، اللہ کے دربار میں حاضری دینا، یہ اللہ کو اتنا محظوظ ہے کہ یہ حج کا اہم ترین فرض ہے۔ اس لیے کہ یہ اس کی محبت کی علامت ہے۔ یہ محبت ہی تو ہے کہ آدمی اپنے گھر سے نکلے، اپنا لباس اتار دے، دو چادروں میں مبوس ہو جائے، سفر کرے، اپنے محظوب کے گھر پر پہنچ جائے، اس کے گھر کے گرد دیوالوں کی طرح گھوسمے، اسے بوسا دے، چومنے اور لپٹ لپٹ جائے اور آنکھوں سے

آن سو بہہ تکلیس۔

ہم سب اردو شاعری سے واقف ہیں۔ محبوب کی گلی میں جانا، اس کے در پر حاضر ہونا، اس کی گلی کے چکر کا ثنا، یہ سب محبت کے وہ محاورے ہیں جو ہمارے شعرانے باندھے ہوئے ہیں۔ اسی طرح اللہ کے گھر جانا، اس کے گھر کے درود یوار سے لپٹ کے دعا کرنا، اس کے گھر کے پردے سے لپٹ جانا، اس کے در پر جا کے کھڑے ہو جانا، اس سے منہ لگانا، گال لگانا، پیار کرنا اور پتھر کو چومنا، بوسا دینا، سینے سے لگانا، یہ سب بھی اللہ تعالیٰ سے والہانہ محبت اور عشق کا اظہار اور اس کی علامات ہیں۔ حالانکہ اللہ تعالیٰ ہر جگہ موجود ہے، کسی ایک گھر میں نہیں بیٹھا ہوا ہے، کسی ایک پتھر سے والہانہ عشق کر سکے۔ اسی لیے اس نے کہا کہ یہاں آؤ، اسی گھر کے گرد چکر لگاؤ، اس کو چدمواز پیار کرو اور اس کے بعد پھر اپنے محبوب کے حکم کی تکمیل میں عرفات کے میدان میں پہنچ کر حاضری دو۔

حج کے موقع پر قربانی بھی دی جاتی ہے۔ یہ اس بات کی علامت ہے کہ اگر آدمی کو اللہ کی راہ میں خون بھانا پڑے، اپنی جان دینی پڑے، اپنے محبوب بیٹھے کو اللہ کی راہ میں قربان کرنا پڑے تو وہ اس سے دربغ نہیں کرے گا اور سر کھوانے کے لیے تیار ہوگا، اس لیے کہ یہ سر اس کا دیا ہوا ہے۔ سر محبوب کے قدموں پر نثار کر دے، قربان کر دے۔ جب بھی اس کی راہ میں قربانی دینا پڑے، مال کی، وقت کی، جذبات کی، محبتوں کی، وہ قربانی دی جائے۔ یہی اسوہ ابراہیمی ہے اور یہی حج کا منشاء مقصود ہے۔ اسی لیے یہ ایسی عبادت ہے کہ اگر آدمی عمر میں صرف ایک دفعہ بھی کر لے تو بھی یہ اس کے لیے کافی ہے۔ یہ دوا کی اتنی بڑی خواراک ہے اور تربیت کا اتنا ہم ذریعہ ہے کہ اگر آدمی اس کو واقعی انعام دے لے، تو اس کی پوری زندگی ایک نئے سانچے میں ڈھل سکے۔

اسوہ ابراہیمی کی یاد

حج حضرت ابراہیم کی محبت و قربانی کی یادگار ہے۔ حج کے جتنے مناسک ہیں، اسی کی یاد میں ہیں۔ صحیح روایات سے پیش ثابت ہے کہ خانہ کعبہ کی تعمیر حضرت آدم نے کی۔ اللہ تعالیٰ نے بھی

اس کو پہلی عبادت گاہ قرار دیا ہے جو انسانوں کے لیے زمین پر تعمیر کی گئی۔

إِنَّ أَوَّلَ بَيْتٍ وَضَعَ اللَّهُسَ لَذِي بَيْتَكَ مُبَرَّكًا وَبُدْدِي لِلْعَلَمِينَ فِيهِ أَيُّثُ بَيْتٌ مَقَامٌ
إِبْرَاهِيمَ وَمَنْ دَخَلَهُ كَانَ أَمِنًا ط (ال عمرن ۹۷:۳) بے شک سب سے پہلی
عبادت گاہ جو انسانوں کے لیے تعمیر ہوئی وہ وہی ہے جو مکہ میں واقع ہے۔ اس کو خیر
و برکت دی گئی تھی اور تمام جہاں والوں کے لیے مرکز ہدایت بنایا گیا تھا۔ اس میں کھلی
نشانیاں ہیں، ابراہیمؐ کا مقام عبادت ہے، اور اُس کا حال یہ ہے کہ جو اس میں داخل
ہوا، مامون ہو گیا۔

لہذا یہ پہلا گھر ہے جو اللہ کے لیے بنایا گیا ہے اور سارے انبیاء نے اس کا حج کیا ہے۔

جب حضور آخری حج کے لیے جارہے تھے، ایک جگہ رُک کر آپ نے پوچھا کہ یہ کون سی
وادی ہے؟ صحابہ کرامؓ نے وادی کا نام لیا تو آپؓ نے کہا کہ میں گویا اپنی آنکھوں سے دیکھ رہا ہوں
کہ حضرت یوسفؐ جن کے گھنگریا لے بال ہیں، سفید کپڑے پہننے ہوئے لیک کہتے ہوئے جارہے
ہیں۔ حضرت یوسفؐ کا زمانہ تو بہت پرانا تھا۔ آپؓ نے کہا کہ میں اپنی آنکھوں سے دیکھ رہا ہوں کہ وہ
جارہے ہیں اور یہ صحیح بخاری کی حدیث ہے۔ احادیث میں آتا ہے کہ آپؓ نے ان انبیاء
کرام کے نام بھی لیے جو بہت پہلے گزرے تھے کہ انہوں نے یہاں حج کیا ہے۔ حضرت ابراہیمؐ کی
اولاد کے لیے تو مرکز یہی تھا۔ اب تورات میں تحریف ہو گئی ہے اور قربانی کی جگہ کا نام مور و لکھا ہوا
ہے لیکن اصل مرودہ ہے۔ مرودہ کے مقام پر حضرت اسماعیلؐ کی قربانی دی گئی تھی۔ تورات میں یہ بھی
لکھا ہے کہ حضرت ابراہیمؐ کے اکلوتے بیٹے حضرت اسحاق کی قربانی دی گئی تھی حالانکہ حضرت
اسماعیلؐ کی قربانی دی گئی تھی۔ قرآن مجید میں اس واقعے کا تذکرہ کیا گیا ہے اگرچہ قرآن ان بخشوں
میں نہیں لجھتا کہ صحیح نام کیا ہے لیکن یہ واضح کیا ہے کہ حضرت اسماعیلؐ کی قربانی کی گئی ہے۔

حضرت ابراہیمؐ نے اس کو اپنا گھر بنایا۔ مقام ابراہیمؐ اور وہ پتھر آج بھی موجود ہے جہاں
کھڑے ہو کر آپ نے خانہ کعبہ کی تعمیر کی۔ آپ کی اہمیت یہاں رہتی تھیں، آپ کا بچہ یہاں پر رہتا
تھا اور جہاں آدمی کے بیوی بچے رہتے ہوں، وہ اس کا گھر بھی ہوتا ہے۔ اس لحاظ سے خانہ کعبہ آپ
کا گھر بھی تھا۔ مقام ابراہیمؐ سے ایک مراد حضرت ابراہیمؐ کے قیام کی جگہ بھی ہے، اور یہاں لا کر

اپ نے اپنی اولاد کو بسایا تھا۔ لہذا تاریخی حوالے سے بھی یہ اللہ کا قدیم ترین گھر ہے، اور پھر قرآن مجید کی شہادت تو کسی روایت کی محتاج نہیں ہے۔ اس کے لیے کسی تاریخی حوالے کی ضرورت نہیں ہے۔

اللہ تعالیٰ نے خود فرمایا کہ یہ پہلا گھر ہے جو خدا کی بندگی کے لیے بنایا گیا ہے اور وہ کے میں ہے۔ مکہ کا پہلا نام بکہ تھا اور تورات میں اور حضرت داؤدؑ کے نعموں میں اس کا نام بکہ ہی لکھا ہے۔ وادی کبکہ، اس سے لگا، اس کے عشق میں وہاں پر جاؤں اور اس کی زیارت کروں اور خیموں میں ٹھہروں..... یہ سارے گیت تورات کے اندر موجود ہیں۔ بکہ اور خانہ کعبہ سے متعلق بہت سے بیانات تورات انجلیل میں ملتے ہیں، جن کو لوگ نہیں مانتے، تسلیم نہیں کرتے لیکن اس کا ذکر نام کے ساتھ موجود ہے۔ خدا کے پہلے گھر کو حضرت ابراہیمؐ نے دوبارہ تعمیر کیا اور ان بنیادوں پر تعمیر کیا جن بنیادوں پر اللہ تعالیٰ نے رہنمائی فرمائی۔ قرآن مجید نے اس تعمیر کا نقشہ کھینچا ہے:

وَإِذْ يَرَفَعُ إِبْرَاهِيمَ الْقَوَاعِدَ مِنَ الْبُنِيَّةِ وَاسْمَعِنِيلٌ ط (البقرہ:۲)

وقت جب ابراہیمؐ اور اسماعیلؐ اس گھر کی دیواریں اٹھار ہے تھے۔

اس پورے منظر کی تصویر کھیچ کر سامنے رکھ دی ہے کہ دونوں باپ بیٹے مزدور کی طرح لگے ہوئے ہیں، کام کر رہے ہیں، بیٹا پتھر لالا کے دے رہا ہے اور باپ ایک ایک پتھر کھتا جا رہا ہے اور اس گھر کی تعمیر ہو رہی ہے جس کی مثال اور نظیر دنیا کے کسی اور گھر کی نہیں ہے۔

بندگی کی معراج

یہ گھر اس بات کی علامت ہے کہ یہ مرکور شد وہدیت ہے۔ نماز میں پانچ وقت [اسی طرف] رُخ کرنے کا حکم بھی اسی لیے ہے کہ یہ اللہ کا گھر ہے۔ حضرت ابراہیمؐ کی مثال کے ذریعے سے اس بات کو بھی واضح کیا گیا ہے کہ جو اس گھر کے رب کو اپنارب بنا لیتا ہے تو اللہ اس کو کیا مقام عطا کرتا ہے۔ حضرت ابراہیمؐ نے اللہ تعالیٰ کو اپنارب مانا تو اللہ نے ان کو کتنا اوپھا مقام دیا۔ سارے انسانوں کا امام بنادیا۔ عیسائی، یہودی، مسلمان تینوں ان کو اپنا امام مانتے ہیں۔ یہ بھی کہا جاتا ہے کہ برصغیر کا لفظ بھی ابراہیم سے نکلا ہے۔ ابراہیم سے اس لیے کہ برصغیر مادہ عربی زبان میں اور عبرانی زبان میں ایک ہی لفظ کا ہے۔ ہر مذہب کی جڑ جا کر انھی تک پہنچتی ہے۔ یوں اللہ تعالیٰ

نے حضرت ابراہیمؑ کو ساری دُنیا کا امام بنادیا۔

ایک عورت جس نے اللہ پر بھروسائی کیا، جو یہا تو تھا تھی، جس کا کوئی سہارا نہیں تھا، اس کا ایک بیٹا جو دودھ پیتا تھا، ان کو اللہ تعالیٰ نے محفوظ رکھا۔ حضرت ابراہیمؑ نے جب انھیں یہاں پر چھوڑا تو حضرت ہاجر نے پوچھا کہ آپ ہمیں چھوڑ کر کہاں جا رہے ہیں؟ انھوں نے بلٹ کے کوئی جواب نہیں دیا۔ پھر انھوں نے پوچھا کہ آپ کو اس کا حکم اللہ نے دیا ہے؟ کہنے لگے: ہاں، اللہ نے حکم دیا ہے۔ اس پر وہ مطمئن ہو گئیں اور مزید کوئی سوال نہیں کیا اور اللہ کی ذات پر بھروسائی کر لیا۔ حضرت ابراہیمؑ بھی بالکل مطمئن واپس آگئے۔ یہ اللہ پر بھروسے کا نتیجہ ہی تھا کہ اللہ نے لق و دق صحراء میں ان کی زندگی کا سامان کر دیا، زم زم جاری کر دیا اور پھر اپنی اس بندی کی اس محبت و اطاعت کو حج کا رکن بننا کر ہمیشہ کے لیے جاری و ساری کر دیا۔

خدا پر بھروسما اور اس کی اطاعت، بھی دراصل دین کی روح ہے۔ اسی لیے نماز میں جو اطاعت کی مظہر ہے، ہم خانہ کعبہ کی طرف رخ کر کے پانچ وقت نماز ادا کرتے ہیں۔ یہ سبق ذہن میں ہر وقت تازہ ہونا چاہیے کہ گھر سامنے موجود ہے۔ اگرچہ نگاہوں کے سامنے تو نہیں ہے لیکن تصور میں موجود رہنا چاہیے۔ یہ اتنا ضروری ہے کہ اگر قبلہ کی طرف رخ نہ ہو تو نماز نہیں ہوتی۔ قبلہ کی طرف رخ کرنا بیادی شرائط نماز میں سے ہے۔ حکم ہے کہ اگر قبلہ نامعلوم ہو تو آدنی اندازے سے رخ کا تعین کرے اور جب صحیح رخ معلوم ہو جائے تو بغیر کسی توقف کے فوراً اپنارخ درست کر لے۔ جب حضور کو تحییل قبلہ کا حکم آیا تو آپؐ پیشال کی طرف جدھر بیت المقدس تھامنہ کیے ہوئے تھے، جیسے ہی تحییل قبلہ کا حکم آیا تو آپؐ نے فوراً ۱۸ ڈگری پھیر کر کمکی طرف اپنارخ کر لیا۔

قبلے کی طرف رخ کرنے کا حکم، پانچ وقت نماز میں رخ کرنا اور حج کے موقع پر حاجی کا اللہ کے گھر کی طرف جانا، یہ اللہ پر بھروسے، اس پر توکل، اس پر اعتماد اور حکم لئے ہی بلا دھڑک اس کی اطاعت کرنے کا نام ہے۔ بھی حضرت ابراہیمؑ کی محبت کی شان ہے۔ اللہ تعالیٰ خوف رہا تھا: *إذَا قَالَ لَهُ رَبُّهُ أَسْلِمْ لَقَالَ أَشَأْخَثُ لِرَبِّ الْعَالَمِينَ*^{۵۰} (البقرہ ۱۳۱:۲) اس کا حال یہ تھا کہ جب اس کے رب نے اس سے کہا! مسلم ہو جاتا اس نے فوراً کہا: میں مالک

کائنات کا مسلم ہو گیا۔

بے لامگ اطاعت کی مشق

اللہ کی اطاعت ایک مسلمان کی شان بندگی ہونی چاہیے۔ حقیقت یہ ہے کہ لوگ لبیک کہتے ہوئے، سفید لباس پہنے ہوئے، لاکھوں کی تعداد میں خانہ کعبہ جاتے ہیں لیکن اگر زندگی میں کوئی معاملہ اطاعت کا آجائے تو منہ سے لبیک نہیں نکلتا، اور عمل سے تو بالکل ہی نہیں نکلتا۔ وہ بڑے بڑے روساے حکومت جو احرام باندھ کر جاتے ہیں اور خانہ کعبہ میں گھس کر اپنی داد و صول کرتے ہیں اور مسجد نبویؐ کے اندر بھی روضہ مبارک کے اندر پہنچائے جاتے ہیں، حکم کھلا احکامِ الہی کا انکار کرتے ہیں اور مسلمانوں پر ظلم ڈھانتے ہیں لیکن یہاں ان کے منہ سے لبیک نہیں نکلتا۔ دراصل اللہ تعالیٰ نے حج کا حکم اسی لیے دیا ہے کہ ادھر آؤ اور اللہ سے اپنی محبت کو تازہ کرو۔ ماں باپ، بیوی پیچے، رشتہ دار، تجارت، مال و دولت، مکان کوئی چیز بھی اللہ اور اس کے رسول سے بڑھ کر محبوب نہیں ہونی چاہیے۔ نبی کریمؐ نے بھی اپنی محبت کے لیے ایسا ہی مطالبہ کیا ہے کہ تم میں سے کوئی مومن نہیں ہو سکتا جب تک کہ میں اس کو اس کے والدین، جان و مال اور ہر چیز سے بڑھ کر پیارا اور محبوب نہ ہو جاؤں۔

عبادت بالخصوص حج دراصل اللہ کی محبت کی علامت ہے۔ یہ جہاد کے لیے تیاری کرنے کی علامت ہے۔ اس امت کے زوال کا اصل سبب بھی یہی ہے کہ اس نے اس مقصد کے لیے جہاد کو ترک کر دیا جس کے لیے اللہ نے اس کو پیدا کیا تھا۔ ایک حدیث میں بیان کیا گیا ہے کہ دُنیا اتنی محبوب ہو جائے اور موت سے آدمی ڈرنے لگے تو پھر کافر قومیں تم پر اس طرح ٹوٹیں گی جس طرح بھوکے دستِ خوان پر ٹوٹ پڑتے ہیں۔

لوگوں نے پوچھا کہ کیا ہم تعداد میں کم ہوں گے؟ آپ نے کہا: نہیں تم درخت کے پتوں اور بیگستان کے ذریعوں کے برابر ہو گے۔ لیکن دیگر قوموں کے لیے تزویل ہو گے۔ جو چاہے گا تم پر ظلم ڈھانے گا۔ پھر لوگوں نے پوچھا: کہ یہ کیوں ہو گا؟ آپ نے فرمایا: وہن پیدا جائے گا۔ لوگوں نے پوچھا: وہن کیا ہے؟ آپ نے فرمایا: دُنیا کی محبت اور موت کا ذر۔

یہ اس مقصد فراموشی ہی کا میتھہ ہے کہ آج مسلمان سوا ارب سے زیادہ کی تعداد میں ہیں

کہ دنیا کا ہر پانچواں شخص مسلمان ہے لیکن دشمن قویں ہم پر بھوکوں کی طرح ٹوٹ پڑی ہیں۔ بوسنیا، چینیا، فلسطین، کشیر [اور اب افغانستان، عراق، پاکستان] میں مسلمانوں کا خون پانی کی طرح بہرہا ہے۔ اس کے مادے کی بھی اس کے سوا کوئی صورت نہیں ہے کہ وہن سے نجات حاصل کی جائے، خدا کی بے لالگ اطاعت ہو اور اس سے محبت و عشق کا والہانہ اظہار کیا جائے۔ حج کے ذریعے سے اسی پیغام کوتازہ کرنے کی کوشش کی جاتی ہے۔

جب آدمی حج کے لیے جاتا ہے تو اسی محبت سے بے قرار ہو کے جاتا ہے۔ کوئی کام نہیں کرتا سو اے اس کے کہ میدان میں پہنچ کر حاضری دے جس طرح میدان جنگ میں جا کر آدمی بڑتا ہے۔ یہ ویسی ہی مشق ہے جس طرح پر پڑ میں آدمی کرتا ہے کہ بگل بجھتے ہی آدمی ہر کوئی سے دوڑا چلا آتا ہے۔ اس کا مقصد صرف حاضری دینا اور واپس چلے جانا ہوتا ہے اور کوئی کام نہیں ہوتا۔ اگر کوئی نہ آئے تو اس کا کورٹ مارشل ہو جاتا ہے، اس کو ملازمت سے نکال دیا جاتا ہے۔ اسی طرح حج کے موقع پر حاضری بھی اسی بات کی علامت ہے کہ جب پکارا جائے：“آجائو، اطاعت کرو”， تو سب کچھ لاء کے حاضر کر دو۔ اس بات کی عملی تربیت حج کے ذریعے دی گئی ہے۔

حج اتنی عظیم عبادت ہے کہ محبت، عشق، قربانی اور حضرت ابراہیمؑ کی طرح سب کچھ ترک کرنا، اسی پر بھروسہ کرنا، اسی پر توکل کرنا، یہ سب صفات اس سے پیدا ہوتی ہیں۔

نبی کریمؐ کے مشن کرنے لیے تزپ!

اب تو حج بڑی کثرت سے ہوتا ہے۔ لوگ ہر سال حج کے لیے بھی جاتے ہیں اور برابر عمرے کے لیے بھی جاتے ہیں لیکن حج کی عبادت کا اصل مقصد یہ ہے کہ اس بات کی تربیت ہو کے جہاں آدمی ہو، وہ کام کرے جس کے لیے حضور تشریف لائے تھے۔ اس کام کے مکمل ہونے کی داستان مکہ کے ایک ایک پتھر اور ایک ایک سنگریزے کے اوپر لکھی ہوئی ہے۔ جو وہاں پر جائے اس پوری داستان کو پڑھے۔ لیکن جو شخص طواف کرے اور واپس آجائے اور اس کے دل میں کوئی شوق پیدا نہ ہو کہ میں بھی وہی کام کروں جو حضور نے کیا ہے تو اس نے حج سے کچھ حاصل نہیں کیا۔

ایک آدمی ہر سال حج کے لیے جاتا ہے، عمرے کرتا ہے اور سوچتا ہے کہ ایک لاکھ کا ثواب مجھے رہا ہے، تو یہ ثواب محض ترغیب کے لیے ہے۔ اگر صحابہؓ کو معلوم ہوتا کہ یہی اصل چیز ہے تو

وہ مدینہ چھوڑ کر ہی نہ نکلتے کہ مسجد نبوی میں نماز ادا کرنے کے نتیجے میں ہمیں ہر وقت پچاس ہزار نماز کا ثواب مل رہا ہے، یا مکہ میں جا کر بیٹھ جاتے کہ بہاں تو ایک لاکھ نماز کا ثواب ہے اور تو اتر سے ہر سال عمرہ اور حج کرتے۔ مگر انہوں نے ایسا نہیں کیا۔ خود نبی کریمؐ جب حج کے لیے آئے، امام بخاریؓ روایت کرتے ہیں کہ آپؐ آئے اور عمرہ کر کے واپس اپنی قیام گاہ میں چلے گئے جو مکہ کے بالائی ہے میں تھی۔ اس کے بعد جب تک آپؐ مکہ میں رہے، طوف اور نماز کے لیے حرم میں نہیں آئے۔ ۲ تاریخؐ کو آپؐ مکہ آئے تھے اور ۸ تاریخؐ کو آپؐ مکہ سے نکلے تھے۔ حج کے لیے منی کی طرف گئے اور پھر آپؐ نے آکر طوف نہیں کیا اور حرم میں نماز نہیں پڑھی۔ آپؐ حجر اسود کو چونے کے لیے آگے بڑھے۔ آپؐ اپنی چھڑی سے اشارہ کرتے تھے اور اونٹی پر سوار ہو کے آپؐ نے طوف کیا۔ یہ ظاہر کرنے کے لیے کہ خواہ مخواہ کی بھاگ دوڑ ضروری نہیں ہے۔ آدمی جو کچھ سہولت سے کر سکتا ہو، وہی کرے۔ اصل توجح کا سبق ہے، یعنی محبت کا، قربانی کا، عشق کا اور وہ کام کرنے کا جو حضورؐ نے انجام دیا ہے۔

آج لوگ فرائض چھوڑ کر نوافل کی طرف دوڑتے ہیں۔ حضرت مجدد الف ثانیؓ فرماتے ہیں کہ ایک کروڑ نفل بھی ادا کر لیے جائیں تو وہ ایک سنت ایک فرض کے برابر نہیں ہو سکتے۔ اس کا وہ مقام نہیں ہو سکے گا جو مقام فرض اور سنت کا ہے۔ اس لیے کہ وہ نفل ہے۔ سب سے بڑا فرض تو شریعت پر عمل اور اس کا نفاذ ہے۔ ایک سنت کو بھی اگر آدمی زندہ کرے اور اگر سنتیں مٹ گئی ہوں تو اس کا اتنا ثواب ہے کہ ایک کروڑ نفل ادا کر کے بھی نہیں مل سکتا۔ اب معاملہ یہ ہے کہ لوگ ہر سال حج کو جاتے ہیں، عمرے کو جاتے ہیں، لیکن ایک پائی بھی دین کو قائم کرنے کے لیے اور فریضہ امر بالمعروف و نبی عن المنکر کے لیے جیب سے نہیں نکلتی۔

حضرت شفیق بنیؓ کے پاس ایک آدمی آیا۔ اس نے کہا میرے پاس پیسہ حج ہے اور میں حج کے لیے جانا چاہتا ہوں۔ آپ نے پوچھا کہ کیا پہلے حج کر چکے ہو؟ وہ کہنے لگا کہ ہاں کر چکا ہوں اور اب پھر جانا چاہتا ہوں۔ حضرت شفیق بنیؓ نے فرمایا کہ میں جو بات تصحیح بتاؤں گا، تم اس کو نہیں مانو گے۔ وہ کہنے لگا: نہیں، آپ مجھے بتائیں، جو کچھ آپ بتائیں گے، میں وہی کروں گا۔ وہ کہنے لگے کہ تمہارے محلے کے ایسے لوگ جو غریب ہیں، بھوکے ہیں اور ضروریات زندگی سے محروم ہیں، یہ

پیغمبر جو تم نے حج کے لیے جمع کیا ہے، وہ انھیں دے دو۔ اس لیے کہ غریب کی مدد کرنا تو فرض ہے، اللہ کے دین کو قائم کرنا فرض ہے۔ وہ کہنے لگے تم حج کونہ جاؤ۔ اس نے کہا: نہیں، میں تو حج کوہی جاؤں گا۔ میں نہیں مانوں گا۔ انھوں نے کہا کہ میں نے پہلے ہی تم کو کہا تھا کہ میں جو مشورہ تم کو دوں گا، تم اس کو نہیں مانو گے۔ اس لیے آدمی سمجھتا ہے کہ نفلی حج کرنا ہی بڑی عبادت ہے۔

درحقیقت اصل عبادت یہ ہے کہ آدمی اپنے مقام پر ان فرائض کو ادا کرے جو اللہ نے فرض کیے ہیں۔ یہ فرائض حقوق میں بھی ہیں اور دین میں بھی۔ ان چیزوں سے بچا جائے جو اللہ نے حرام کی ہیں۔ نماز، روزہ اور حج، اسی ترغیب کے لیے ہیں۔

حج کے حوالے سے ایک پہلوان لوگوں کے لیے بھی ہے جو حج کے لیے نہیں جاسکتے۔

دل کی تمنا، شوق، ترپ اور محبت تو ایسی چیز ہے کہ یہ جتنی وصال میں ہے، اس سے زیادہ ہجر میں ہوتی ہے۔ محبوب سے ڈور رہنا، اس کی محبت میں آنسو بہانا، اس کی یاد میں ترپنا، یہ اس سے زیادہ محبوب ہو گا کہ یہاں وہ ترپتا رہے، اسی کی آرزو میں آنسو بہاتا رہے اور اپنا مال اور وقت اس کے دین کی سر بلندی کے لیے خرچ کرتا رہے۔ یہ اس کے لیے سب سے بڑی محبوب چیز ہو گی۔ لیکن اللہ نے محبت کے جو راستے بتائے ہیں، ہم ان کو چھوڑ کر ان راستوں کے پیچے جاتے ہیں جو ہمارے دل پسند راستے ہیں کہ وہاں چلے جائیں، زیارت کر کے واپس آئیں اور اس طرح خدا کی محبت کا حق ادا ہو جائے گا۔ حج کے حوالے سے یہ پہلو بھی غور طلب ہے۔ اگر ہم اس پر غور کریں تو اللہ کا دین جو مٹ رہا ہے، اللہ کے ہندے جو پریشان حال ہیں، یقیناً ان سب کے لیے وسائل کی ایک بڑی مقدار میسر آئے گی اور خدا کی محبت کا حق بھی بہتر طور پر ادا ہو سکے گا۔ (کیسٹ سے تدوین: امجد عباسی)
